

MINUTI

KAMRA TAD-DEPUTATI

L-ERBATAX-IL PARLAMENT

SEDUTA NRU 24

It-Tnejn, 4 ta' Lulju 2022

Il-Kamra tad-Deputati ltaqgħet fis-Sala tal-Parlament, il-Belt Valletta fl-4.08 p.m.

L-Ispeaker l-Onor. Anġlu Farrugia ppreseda.

ATTENDENZA

L-Onor. Katya De Giovanni, l-Onor. Graziella Galea, l-Onor. Joe Giglio, l-Onor. Alex Muscat, u l-Onor. Amanda Spiteri Grech kienu msiefra fuq xogħol parlamentari.

Il-Ministru għall-Affarijiet Barranin u Ewropej u l-Kummerç l-Onor. Ian Borg, il-Ministru għal Għawdex l-Onor. Clint Camilleri, l-Onor. David Agius, l-Onor. Robert Arrigo u l-Onor. Abigail Camilleri kienu skużati.

Il-Ministru għall-Ekonomija, il-Fondi Ewropej u l-Artijiet l-Onor. Silvio Schembri, il-Ministru għall-Ambjent, l-Energija u l-Intrapriża l-Onor. Miriam Dalli u l-Onor. Carmelo Mifsud Bonnici kienu assenti.

TALBA

L-Iskrivan tal-Kamra qal it-talba.

MINUTI

Il-Minuti tas-Seduta Nru 23 li saret fit-28 ta' Ġunju 2022 kienu kkonfermati.

KUNSENS GHALL-ATTI

L-Ispeaker informa lill-Kamra li l-Aġent President ta' Malta għogbu jagħti l-kunsens tiegħu għal:

Att Nru X tal-2022 – Att tal-2022 li jemenda l-Kodiċi Kriminali (Emenda Nru 3).

INFORMAZZJONI MIS-SEDJA

L-Ispeaker qiegħed fuq il-Mejda tal-Kamra:

P.L. 447 Sentenza mogħtija mill-Qorti Ċivili Prim'Awla (Sede Kostituzzjonali) fil-kawża bl-ismijiet Francis Scicluna vs l-Avukat tal-Istat et (Rikors 347/2021LM), deċiża fil-25 ta' Mejju 2022, mibgħuta lis-Sedja a tenur tal-Artikolu 242 tal-Kodiċi ta' Organizzazzjoni u Proċedura Ċivili;

- P.L. 448 Sentenza tal-Qorti Ċivili Prim'Awla (Sede Kostituzzjonali) fil-kawża fl-ismijiet Joseph Farrugia et vs l-Avukat tal-Istat et (Rikors 48/2020LM) deċiża fil-25 ta' Mejju 2022 mibgħuta lis-Sedja a tenur tal-Artikolu 242 tal-Kodiċi ta' Organizzazzjoni u Proċedura Ċivili;
- P.L. 449 Rapport tal-partecipazzjoni ta' Dr Noel Buttigieg Scicluna u Dr Francis Agius fil-laqgħa tal-Bureau u l-Assemblea Ġenerali Straordinarja tal-Assoċjazzjoni Ewropea tal-ex Membri Parlamentari tal-Kunsill tal-Ewropa li nżammet ġewwa Helsinki, il-Filandja, bejn is-16 u s-17 ta' Ġunju 2022;
- P.L. 450 Rapport Annwali tas-Single Resolution Board għas-sena 2021 li ġie mghoddi lis-Sedja fi-28 ta' Ġunju 2022;
- P.L. 451 Ktieb bl-isem *Ilkoll Speċjali – We are all special* ippubblikat minn Klabb Kotba Maltin fl-okkażjoni ta' Special Olympics Invitational Games Malta 2022 ippreżentat lill-Ispeaker minn Anna Calleja, Direttur Nazzjonali tal-iSpecial Olympics; u
- P.L. 452 Ittra datata 30 ta' Ġunju 2022 mibgħuta lill-Ispeaker mill-Kummissarju għall-Ambjent u l-Ippjanar fi ħdan l-Uffiċċju tal-Ombudsman fejn instab li l-Awtorità tal-Artijiet naqset milli tiehu azzjoni xierqa.
- P.L. 453 Opinjoni Finali li s-Sedja rċeviet mill-Uffiċċju tal-Ombudsman ai termini ta' Artikolu 22(4) tal-Att dwar l-Ombudsman fit-30 ta' Ġunju 2022 b'referenza għal investigazzjoni mill-Kummissarju għall-Ambjent u l-Ippjanar fejn instab li l-Awtorità tal-Artijiet naqset milli tiehu azzjoni xierqa. (Każ Nru CEP-21-2065).

MISTOQSJIET

Mistoqsijiet ġew magħmula u mogħtija twegiba.

Fl-4.30 p.m. l-aħħar mistoqsija kienet in-numru 420 u l-mistoqsijiet l-oħra kollha li dehru fuq l-aġenda ngħataw twegiba bil-miktub.

TQEGHID TA' KARTI

Id-Deputat Prim Ministru u Ministru għas-Saħħa, l-Onor. Chris Fearne, qiegħed fuq il-Mejda tal-Kamra:

- P.L. 454 Il-bijografija tas-Segretarju Permanenti, is-Sur Joseph Chetcuti, fi ħdan il-Ministeru għas-Saħħa, bi twegiba għall-mistoqsija parlamentari numru 1723.

Il-Ministru għall-Wirt Nazzjonali, l-Arti u l-Gvern Lokali, l-Onor. Owen Bonnici, qiegħed fuq il-Mejda tal-Kamra:

- P.L. 455 Il-bijografija tas-Segretarju Permanenti, is-Sinjura Joyce Dimech, fi ħdan il-Ministeru għall-Wirt Nazzjonali, l-Arti u l-Gvern Lokali, bi twegiba għall-mistoqsija parlamentari numru 1724;

- P.L. 456 Tabella li turi tagħrif dwar l-Ambaxxaturi tal-Kultura, bi twegiba għall-mistoqsija parlamentari numru 2036;

f'isem il-Prim Ministru, qiegħed fuq il-Mejda tal-Kamra:

P.L. 457 Il-bijografiji tas-Sur Kevin Mahoney u ta' Dr Joyce Cassar, Segretarji Permanenti fi ħdan l-Uffiċċju tal-Prim Ministru fit-Taqsima Kordinazzjoni u Implimentazzjoni u fit-Taqsima People and Standards rispettivament, bi tweġiba għall-mistoqsija parlamentari numru 1722;

f'isem il-Ministru għall-Affarjiet Barranin u Ewropej u l-Kummerċ, qiegħed fuq il-Mejda tal-Kamra:

P.L. 458 Il-bijografija tas-Segretarju Permanenti, is-Sur Christopher Cutajar, fi ħdan il-Ministeru għall-Affarjiet Barranin u Ewropej u l-Kummerċ, bi tweġiba għall-mistoqsija parlamentari numru 1725;

f'isem il-Ministru għall-Politika Soċjali u d-Drittijiet tat-Tfal, qiegħed fuq il-Mejda tal-Kamra:

P.L. 459 Il-bijografija tas-Segretarju Permanenti, is-Sur Mark Musù, fi ħdan il-Ministeru għall-Politika Soċjali u d-Drittijiet tat-Tfal, bi tweġiba għall-mistoqsija parlamentari numru 1726;

f'isem il-Ministru għall-Agricoltura, is-Sajd u d-Drittijiet tal-Annimali, qiegħed fuq il-Mejda tal-Kamra:

P.L. 460 Memorandum of Understanding iffirmit mill-International Centre for Advanced Mediterranean Agronomic Studies – Mediterranean Agronomic Institute of Bari (CIHEAM Bari) u l-Ministeru għall-Agricoltura, is-Sajd, l-Ikel u d-Drittijiet tal-Annimali ffirmit fit-30 ta' Settembru 2021, bi tweġiba għall-mistoqsija parlamentari numru 1225;

P.L. 461 Il-bijografija tas-Segretarju Permanenti, is-Sur Sharlo Camilleri, fi ħdan il-Ministeru għall-Agricoltura, is-Sajd u d-Drittijiet tal-Annimali, bi tweġiba għall-mistoqsija parlamentari numru 1727.

f'isem il-Ministru għat-Trasport, l-Infrastruttura u l-Proġetti Kapitali, qiegħed fuq il-Mejda tal-Kamra:

P.L. 462 Dokument ta' Konsultazzjoni *Speed Management on Maltese Roads Policy and Technical Guidance Manual* maħruġ minn Transport Malta, datat il-5 ta' April 2012, bi tweġiba għall-mistoqsija parlamentari numru 2007;

P.L. 463 Tabella li turi l-kwalifiċi rekwiżiti għal kull Key Expert, bi tweġiba għall-mistoqsija parlamentari numru 2037;

f'isem il-Ministru għall-Finanzi u x-Xogħol, qiegħed fuq il-Mejda tal-Kamra:

P.L. 464 Avviż Legali Nru 196 tal-2022 – Commencement Notice that established the date of publication of this legal notice as the date when the provisions of regulation 14 of the Recovery and Resolution (Amendment) Regulations, 2022 shall come into force;

P.L. 465 Avviż Legali Nru 197 tal-2022 – Commencement Notice that established the date of publication of this legal notice as the date when the provisions of the Malta Financial Services Authority Act (Pan-European Personal Pension Product (PEPP)) Regulations, 2022 shall come into force;

P.L. 466 Avviż Legali Nru 198 tal-2022 – Avviż ta' Bidu fis-Sehh li stabbilixxa d-data tal-pubblikazzjoni ta' dan l-avviż legali bhala d-data meta d-dispożizzjonijiet tal-

artikolu 33 tal-Att tal-2021 li jemenda diversi Ligijiet dwar is-Servizzi Finanzjarji (Emenda Nru 3) (Att Nru LXXII tal-2021) għandhom jidhlu fis-sehħ;

P.L. 467 Tagħrif dwar id-dazju li tħallas fuq l-importazzjoni ta' siment, il-EU Customs Tariff Codes u kem għe importat siment fil-perjodu bejn l-2011 u l-2021 maqsuma sena b'sena, bi twegħiba għall-mistoqsija parlamentari numru 2021;

P.L. 468 Tabella li turi tagħrif dwar l-importazzjoni ta' materja prima fil-perjodu bejn l-2011 u t-2021 maqsuma sena b'sena u l-Commodity Codes, bi twegħiba għall-mistoqsija parlamentari numru 2022;

P.L. 469 Statistika ppubblikat fl-20 ta' Ġunju 2022 mill-Eurostat 71/2022 dwar il-produzzjoni fil-kostruzzjoni u News Release 95/2022 maħruġa mill-Uffiċċju Nazzjonali tal-Istatistika (NSO) fit-30 ta' Mejju 2022, bi twegħiba għall-mistoqsija parlamentari numru 2023; u

f'isem il-Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni qiegħed fuq il-Mejda tal-Kamra:

P.L. 470 L-*Standards Nazzjonali għas-Servizzi tal-Edukazzjoni u l-Harsien tat-Tfal fis-Snin Bikrin (0-3 snin)* datat Ottubru 2021 u maħruġ mill-Ministeru għall-Edukazzjoni, bi twegħiba għall-mistoqsija parlamentari numru 1817.

Il-Ministru għall-Ġustizzja, l-Onor. Jonathan Attard, qiegħed fuq il-Mejda tal-Kamra:

P.L. 471 Avviż Legali Nru 199 tal-2022 – Ordni tal-2022 li jemenda l-Ordni dwar Pajjiżi Barranin Appuntati dwar l-Estradizzjoni.

Il-Ministru għall-Anzjanità Attiva, l-Onor. Jo Etienne Abela, qiegħed fuq il-Mejda tal-Kamra:

P.L. 472 Lista ta' proġetti kapitali li saru jew li ser jsiru fid-dekasteru li għalih hu responsabli l-Ministru għall-Anzjanità Attiva matul l-2022, bi twegħiba għall-mistoqsija parlamentari numru 1990.

KUMITATI PERMANENTI

Il-President tal-Kumitat tal-Kontijiet dwar l-Uffiċċju Nazzjonali tal-Verifika, l-Onor. Chris Fearne, irrapporta lill-Kamra li l-Kumitat Permanenti dwar il-Kontijiet tal-Uffiċċju Nazzjonali tal-Verifika:

a. għadda b'mod unanimu riżoluzzjonijiet dwar trasferiment ta' proprjetà lill-Birkirkara Football Club, u qiegħed fuq il-Mejda tal-Kamra:

P.L. 473 Abbozz tal-Att Pubbliku li jipprovdi għall-konċessjoni tat-titolu b'enfitewsi temporanja għal perjodu ta' 45 sena art lil Birkirkara Football Club flimkien ma' pjanta bir-referenza LR 226779 annessa mal-istess Att Pubbliku;

b. għadda b'emendi, iżda mhux b'mod unanimu, riżoluzzjoni dwar rinunzja ta' parti mill-enfitewsi temporanju, konċessjoni b'enfitewsi temporanju ta' art tal-Gvern fil-konfini ta' SmartCity u varjazzjoni tal-kuntratt fl-atti tan-Nutar Tania Spiteri, datat 11 ta' Marzu 2016, u qiegħed fuq il-Mejda tal-Kamra:

P.L. 474 Dok. A – Pjanta maħruġa mill-Awtorità tal-Artijiet li turi Artijiet Rinunzjati f'Bormla datata 4 ta' Marzu 2022;

P.L. 475 Dok. B – Pjanta maħruġa mill-Awtorità tal-Artijiet li turi Artijiet Rinunzjati f'Wied il-Għajn, Żonqor, datata 4 ta' Marzu 2022;

- P.L. 476 Dok. C – Pjanta li turi art fi SmartCity;
- P.L. 477 Dok. D – Pjanta maħruġa mill-Awtorità tal-Artijiet li turi hames imħażen f' Bormla datata 17 ta' Ġunju 2022; u
- P.L. 478 Dok. E – Abbozz ta' kuntratt bejn il-Gvern ta' Malta u Sadeen Education Investment Limited flimkien mal-annessi X1, X2, X3, X4, X5, X6, X7, X8, X9, X10 u Dokument 'D'. (*Għall-annessi li ssir referenza għalihom f' Document X – List of Documents iżda ma ġewx ippreżentati ara l-Minuti tal-Laqgħa 1 tat-30 ta' Ġunju 2022 tal-Kumitat dwar l-Uffiċċju Nazzjonali tal-Verifika.*)

c. għadda, iżda mhux b'mod unanimu, riżoluzzjoni dwar terminazzjoni ta' parti mill-enfitewsi temporanju u ċens relattiv, varjazzjoni tal-kuntratt fl-atti tan-Nutar Vincent Miceli, datat 22 ta' April 2007 u sussegwentament modifikat f' kuntratt fl-atti tan-Nutar Anthony Hili, datat 14 ta' Ottubru 2016, u qiegħed fuq il-Mejda tal-Kamra:

- P.L. 479 Dok. A – Pjanta li turi Art Rinunzjata fi SmartCity; u
- P.L. 480 Dok. B – Abbozz ta' kuntratt bejn il-Gvern ta' Malta u SmartCity (Malta) Limited flimkien mal-annessi B, C, D, F, P1, P2, P3, P4, P5A, P5B, P6A1, P6A2, P6A3, P6A4, P6A5, P6B1, P6B2, P6B3, P6B4, P6B5, P6B6, P6B7 u P6B8. (*Għall-annessi li ssir referenza għalihom f' Document X – Schedule of Documents annessa mal-abbozz ta' kuntratt iżda li ma ġewx ippreżentati ara l-Minuti tal-Laqgħa 1 tat-30 ta' Ġunju 2022 tal-Kumitat dwar l-Uffiċċju Nazzjonali tal-Verifika.*)

L-Ispeaker informa lill-Kamra li skont paragrafu (4) tal-artikolu 120B tal-Ordinijiet Permanenti tal-Kamra:

- fil-laqgħa tal-Ħamis, 30 ta' Ġunju 2022 tal-Kumitat Permanenti dwar il-Kontijiet tal-Uffiċċju Nazzjonali tal-Verifika, l-Onor. Owen Bonnici ssostitwixxa lill-Onor. Glenn Bedingfield;
- fil-laqgħa tal-Kumitat Permanenti dwar il-Konsiderazzjoni ta' Abbozzi ta' Liġi li kienet se ssir dakinhar, 4 ta' Lulju 2022, l-Onor. Graziella Attard Previ kienet se tissostitwixxi lill-Onor. Graziella Galea;
- fil-laqgħa tat-Tlieta, 5 ta' Lulju 2022 tal-Kumitat Permanenti dwar il-Kontijiet Pubbliċi, l-Onor. Naomi Cachia ser tissostitwixxi lill-Onor. Alex Muscat; u
- fil-laqgħa ta' nhar l-Erbgħa, 6 ta' Lulju 2022, tal-Kumitat Permanenti dwar il-Ħatriet Pubbliċi l-Onor. Alison Zerafa Civelli u l-Onor. Naomi Cachia ser ikunu qed jissostitwixxu lill-Onor. Amanda Spiteri Grech u lill-Onor. Andy Ellul rispettivament.

PERMESS TAL-KAMRA

Bil-permess, il-Kamra għaddiet biex jitressqu tliet mozzjonijiet mingħajr avvż.

MOZZJONIJIET

55. ABBOZZ TA' LIĠI LI JEMENDA L-ATT DWAR IL-PULIZIJA

Il-Ministru għall-Intern, is-Sigurtà, ir-Riformi u l-Ugwaljanza, l-Onor. Byron Camilleri, ippropona l-Ewwel Qari tal-Abbozz ta' Liġi li jemenda l-Att dwar il-Pulizija.

Is-Segretarju Parlamentari għad-Djalogu Soċjali, l-Onor. Andy Ellul, issekonda.

Il-mozzjoni għaddiet nem. con. u l-Abbozz ta' Liġi msejjaħ "Att tal-2022 li jemenda l-Att dwar il-Pulizija, (Kap. 164 tal-Liġijiet ta' Malta)" inqara l-ewwel darba.

56. ABBOZZ TA' LIĠI LI JEMENDA L-ORDINANZA DWAR L-ESPLOŽIVI

Il-Ministru għall-Intern, is-Sigurtà, ir-Riformi u l-Ugwaljanza, l-Onor. Byron Camilleri, ippropona l-Ewwel Qari tal-Abbozz ta' Liġi li jemenda l-Ordinanza dwar l-Esplożivi.

L-Onor. Glenn Bedingfield issekonda.

Il-mozzjoni għaddiet nem. con. u l-Abbozz ta' Liġi msejjaħ "Att sabiex jemenda l-Ordinanza dwar l-Esplożivi, (Kap. 33) u l-liġijiet varji relatati mal-Protezzjoni Ċivili" inqara l-ewwel darba.

57. ABBOZZ TA' LIĠI LI JEMENDA L-ATT DWAR IL-KONSERVAZZJONI U L-AMMINISTRAZZJONI TAS-SAJD

Il-Ministru għall-Intern, is-Sigurtà, ir-Riformi u l-Ugwaljanza, l-Onor. Byron Camilleri, f'isem il-Ministru għall-Agricoltura, is-Sajd u d-Drittijiet tal-Animali ppropona l-Ewwel Qari tal-Abbozz ta' Liġi li jemenda l-Att dwar il-Konservazzjoni u l-Amministrazzjoni tas-Sajd.

Is-Segretarju Parlamentari għad-Djalogu Soċjali, l-Onor. Andy Ellul, issekonda.

Il-mozzjoni għaddiet nem. con. u l-Abbozz ta' Liġi msejjaħ "Att tal-2022 li jemenda l-Att dwar il-Konservazzjoni u l-Amministrazzjoni tas-Sajd" inqara l-ewwel darba.

ORDNIJIET TAL-ĠURNATA

L-Iskrivan tal-Kamra qara l-Ordni jiet tal-Ġurnata.

1. ABBOZZ TA' LIĠI LI JEMENDA DIVERSI LIĠIJET DWAR IL-PROKREAZZJONI ASSISTITA – ABBOZZ NRU 5

Id-Deputat Prim Ministru u Ministru għas-Saħħa, l-Onor. Chris Fearne, ippropona l-konsiderazzjoni mill-ġdid fi stadju ta' Kumitat tal-Abbozz ta' Liġi li jemenda Diversi Liġijiet dwar il-Prokreazzjoni Assistita - Abbozz Nru 5 - skont l-Ordni Permanenti 104 u li r-recommittal isir fil-Kumitat Permanenti għall-Konsiderazzjoni ta' Abbozzi ta' Liġi, maħtur skont il-Mozzjoni Nru 25 tas-16 ta' Mejju 2022.

L-Onor. Robert Cutajar, Whip tal-Oppożizzjoni, ikkonferma dan il-ftehim.

L-Onor. Andy Ellul, Segretarju Parlamentari għad-Djalogu Soċjali issekonda.

Il-mozzjoni għaddiet nem. con.

FTEHIM TAL-KAMRA

L-Onor. Andy Ellul, Whip tal-Gvern, informa lill-Kamra li skont ftehim li kien diġà ġie vverbalizzat fil-Kamra, votazzjoni għandha tittiehed f'seduta li dwarha jkun hemm qbil, u għaldaqstant, kull votazzjoni li tista' tintalab sa nhar l-Erbgħa, għandha tittiehed fl-Interuzzjoni tax-Xogħol tas-seduta ta' nhar l-Erbgħa 6 ta' Lulju, 2022.

L-Onor. Ellul informa wkoll lill-Kamra li r-rizoluzzjonijiet li ma kienx hemm qbil unanimu fl-aħħar laqgħa tal-Kumitat Permanenti dwar il-Kontijiet tal-Uffiċċju Nazzjonali tal-Verifika, se jkunu diskussi f'seduta waħda li se tiltaqa' nhar l-Erbgħa 6 ta' Lulju 2022 fl-4.00 p.m.

L-Onor. Robert Cutajar, Whip tal-Oppożizzjoni, ikkonferma dan il-ftehim.

MOZZJONIJIET

51. MOZZJONI LI TIRREVOKA L-AVVIŻI LEGALI NRU 161 U NRU 163 TAL-2022 LI JEMENDAW IR-REGOLAMENTI DWAR IL-HINIJET TAL-FTUH TAN-NEGOZJI

L-Onor. Darren Carabott, jipproponi:

Billi l-Gvern qiegħed fuq il-Mejda tal-Kamra nhar is-6 ta' Ġunju 2022 l-Avviż Legali 161 tal-2022, u kif ukoll nhar it-13 ta' Ġunju 2022 l-Avviż Legali 163 tal-2022 li dahlu fis-seħħ Regolamenti tal-2022 li jemendaw ir-Regolamenti dwar il-Ħinijiet tal-Ftuh tan-Negozji;

Billi dawn ir-Regolamenti dwar il-Ħinijiet tal-Ftuh tan-Negozji ġew ippubblikati mingħajr ebda konsultazzjoni mar-residenti, mal-istakeholders, mal-Kunsilliera Lokali tal-Belt Valletta, mad-Deputati Parlamentari tal-Ewwel Distrett, u mal-Oppożizzjoni, iżda b'semplici daqqa ta' pinna tal-Ministru responsabbli għall-Kummerċ;

Billi l-Oppożizzjoni temmen li dawn ir-regolamenti ma jirrispettawx il-karatteristiċi uniċi li għandha tal-Belt Valletta bħala Kapitali ta' pajjiżna, iżda bil-kontra, dawn se jkunu qegħdin imorru kontra l-kwalitajiet tagħha bħala Belt Kapitali u kif ukoll bħala UNESCO World Heritage Centre;

Billi l-Oppożizzjoni temmen li hu żball li l-mużika tista' tindaqq sas-siegħa ta' filgħodu (1 a.m.) minflok sal-hdax ta' filgħaxija (11 p.m.), iżda permezz tal-pubblikazzjoni tal-Avviżi Legali 161 tal-2022 dan elenka seba' toroq li fih jista' jsir fil-Belt Valletta, u ċjoè fi Triq il-Merkanti, Triq il-Forn l-Antik, Triq it-Teatru l-Antik, Triq ir-Repubblika, Triq Nofsinhar, Triq Santa Luċija, Strada Stretta u sussegwentement żdiedu fil-lista wkoll permezz tal-Avviż Legali 163 tal-2022 Triq l-Arċisqof u Triq Santa Ursola;

Billi l-Oppożizzjoni temmen ukoll illi dan it-tibdil fl-Avviż Legali prinċipali permezz tal-Avviż Legali sussegwenti, f'perjodu ta' ftit ġranet, toħroġ biċ-ċar in-nuqqas ta' konkretizza u kredibiltà fid-deċiżjonijiet meħuda;

Billi l-Oppożizzjoni tishaq illi dawn l-Avviżi Legali surreferiti ma jirrispettawx id-drittijiet tar-residenti Beltin li jgħixu fil-paċi minhabba d-daq tal-mużika sas-siegħa ta' filgħodu (1 a.m.) matul il-ġranet kollha tal-ġimgħa;

Billi l-Oppożizzjoni tishaq ukoll illi dawn l-Avviżi Legali surreferiti lanqas ma jirrispettaw l-investment li sar fil-kwantità ta' stabbilimenti kummerċjali biex ikun attirat turizmu ta' kwalità;

Billi l-Oppożizzjoni tishaq li hi favur it-tisbiħ u r-riġenerazzjoni tal-Belt Valletta, b'rispett lejn il-karatteristiċi uniċi tagħha, illi tant hu hekk fil-passat saru investimenti ta' miljuni kbar ta' Ewro fi

proġetti kapitali mill-Gvern Ċentrali ta' tisbiħ għall-benefiċċju ta' kwalità ta' ħajja aħjar għar-residenti u kif ukoll kwalità ta' xogħol aħjar għall-komunità kummerċjali fil-Belt, u li għalhekk dawn l-Avvizi Legali surreferiti se jkunu qegħdin imorru kontra dawn il-passi 'l quddiem kbar illi saru;

Billi għalhekk l-Oppożizzjoni qieghda tiehu dan il-pass favur u b'rispett shiħ lejn ir-residenti Beltin u l-komunità kummerċjali fil-Belt Valletta, u sabiex jiproteġi d-drittijiet tagħhom, u wkoll sabiex tippreserva l-karatteristiċi uniċi tal-belt Kapitali ta' pajjiżna;

Għal dawn ir-raġunijiet prinċipali u oħrajn li dwarhom l-Oppożizzjoni tkellmet dwarhom pubblikament, jeħtieġ għalhekk illi l-Avvizi Legali 161 u 163 tal-2022 ikunu revokati u għalhekk din il-Kamra tirisolvi u tiddeċiedi li l-Avvizi Legali 161 u 163 tal-2022 ikunu revokati, annullati u dikjarati bla ebda effett fil-liġi għax tmur kontra d-drittijiet tar-residenti Beltin, il-komunità kummerċjali u l-karatteristiċi uniċi tal-Belt Valletta.

L-Onor. Paula Mifsud Bonnici ssekondat.

L-Ispeaker informa lill-Kamra li skont il-ftehim milhuq, din id-diskussjoni kellha tiehu sas-7.00 p.m. bil-hin jinqasam indaqg bejn kelliema tal-Oppożizzjoni u kelliema tal-Gvern, bil-ftuħ u l-għeluq għan-naħa tal-Oppożizzjoni.

Fil-5.50 p.m. id-diskussjoni kienet interrotta għal ftit mument i sakemm il-President tal-Kumitat Permanenti għall-Konsiderazzjoni ta' Abbozzi ta' Liġi jirrapporta dwar hidma tal-Kumitat.

KUMITATI PERMANENTI

L-Onor. Michael Farrugia, President tal-Kumitat Permanenti għall-Konsiderazzjoni ta' Abbozzi ta' Liġi, irrapporta li Abbozz Nru 5 - Abbozz ta' Liġi li jemenda Diversi Liġijiet dwar il-Prokreazzjoni Assistita għadda mill-istadju ta' rikonsiderazzjoni mill-ġdid fil-Kumitat, b'emendi.

51. MOZZJONI LI TIRREVOKA L-AVVIZI LEGALI NRU 161 U NRU 163 TAL-2022 LI JEMENDAW IR-REGOLAMENTI DWAR IL-HINIJIET TAL-FTUĦ TAN-NEGOZJI (KONTINWAZZJONI)

Il-Kamra rriżumiet minn ftit tal-mument i qabel id-diskussjoni fuq il-Mozzjoni Li Tirrevoka L-Avvizi Legali nru 161 u nru 163 Tal-2022 li Jemendaw ir-Regolamenti Dwar il-Hinijiet tal-Ftuħ tan-Negozji.

Fid-diskussjoni ħadu sehem l-Onor. Darren Carabott, l-Onor. Owen Bonnici, l-Onor. Mario de Marco, l-Onor. Clayton Bartolo, l-Onor. Alison Zerafa Civelli, l-Onor. Malcolm Paul Agius Galea u l-Onor. Paula Mifsud Bonnici.

L-Ispeaker għadda biex iqiegħed il-mistoqsija fuq il-mozzjoni kif imressqa mill-Onor. Darren Carabott u meta ddikjara li l-mozzjoni ma għaddietx, intalbet votazzjoni, li skont il-ftehim milhuq din kellha tittieħed nhar l-Erbgħa 6 ta' Lulju 2022.

Fis-6.51 p.m. il-Kamra qablet li l-hin tal-interruzzjoni tax-xogħol ikun dak il-hin u li jitressaq l-aġġornament.

AĠĠORNAMENT

Is-Segretarju Parlamentari għar-Riformi u l-Ugwaljanza, l-Onor. Rebecca Buttigieg, ipproponiet l-aġġornament tal-Kamra għal nhar it-Tlieta, 5 ta' Lulju 2022 fl-4.00 p.m. b'din l-aġenda:

Ordnijiet tal-Ġurnata

Abbozz ta' Liġi li jemenda l-Att dwar is-Servizzi Veterinarji	Tieni Qari
Abbozz ta' Liġi li jemenda l-Att dwar il-Protezzjoni Internazzjonali	Tieni Qari
Abbozz ta' Liġi li jemenda l-Att dwar il-Kummissarji għall-Ġustizzja	Tieni Qari
Abbozz ta' Liġi li jemenda l-Att dwar il-Professjonijiet tas-Saħħa	Tieni Qari
Abbozz ta' Liġi li jemenda Diversi Liġijiet dwar il-Prokreazzjoni Assistita	Tielet Qari
Mozzjoni 51 - Revoka ta' Avviżi Legali 161 u 163 tal-2022 li jemendaw ir-Regolamenti dwar il-Ftuħ ta' Negozji	Votazzjoni

Abbozz ta' Liġi li jemenda l-Att dwar l-Immigrazzjoni Kumitat Permanenti

Il-ħin tal-aġġornament ittiegħed min-naħa tal-Gvern, mill-Onor. Clyde Caruana.

Fis-7.21 p.m. l-Ispeaker avża li l-Kamra għet aġġornata għal nhar it-Tlieta, 5 ta' Lulju 2022 fl-4.00 p.m. bl-aġenda kif komunikata mis-Segretarju Parlamentari għar-Riformi u l-Ugwaljanza.

**RAYMOND SCICLUNA
SKRIVAN TAL-KAMRA**

KONFERMATI

**ONOR. ANĠLU FARRUGIA
SPEAKER**